

یادِ رفتگان

حضرت مولانا محمد اسلم قاسمی علیہ السلام

مفکر محمد صادق حسین قاسمی کریم نگری

مدیر ماہنامہ الاصلاح، وجزل سیکرٹری جمعیۃ علماء، ضلع کریم نگر، انڈیا

اس اندوہ ناک اور غمگین خبر سے علمی دنیا بالخصوص سوگوار ہوئی کہ مفتکم اسلام، قادر الکلام خطیب، ممتاز سیرت نگار، ادیب و قلم کار، محدث و مفسر، مقبول مدرس، صاحبزادہ حکیم الاسلام حضرت مولانا محمد اسلم صاحب قاسمی رحمۃ اللہ علیہ بروز پیر یوقت بارہ بجے دن ۱۳ نومبر ۲۰۱۷ء کو داغ مفارقت دے گئے اور اپنی جدائی کے غم سے دنیا کو مغموم کر گئے۔

آپ کی رحلت اور انتقال علمی دنیا کا ایک عظیم خسارہ اور ایک دور کا خاتمہ ہے۔ آپ خانوادہ قاسمی کے گل سرسبد تھے، علم قاسمیہ کے امین تھے، حکیم الاسلام حضرت مولانا قاری محمد طیب صاحب کی خطابات و کمالات کے پیکر تھے، فہم و فراست، فکر و تدبیر، علم و حلم، تقویٰ و طہارت، تصنیف و خطابت، بلند اخلاق و کردار، سادگی و تواضع، روایات اسلاف کی پاسداری میں اونچا مقام و مرتبہ رکھتے تھے۔ ظاہری شکل و صورت میں وجیہ و پر وقار، خوبصورت و نفاست پسند تھے، خاموش مزان، لیکن بولتے تو علوم کے دریا بھاتے، حکمت کے موئی لھاتے، تحقیق و تدقیق کی باریکیاں پیش فرماتے اور عوام و خواص کو اپنی منفرد خطابت، بے مثال زور بیان اور دل نشین اسلوب کلام سے مستفید فرماتے۔ اللہ تعالیٰ نے حضرت مولانا محمد اسلم صاحب قاسمی کی شخصیت میں گونا گوں خوبیوں اور کمالات کو جمع فرمادیا تھا اور آپ کا تعلق اور رشتہ بھی اس خاندان سے ہے جس نے سرز میں ہند میں علوم کی نشر و اشاعت اور دین کی بقا و تحفظ میں نمایاں کردار ادا کیا۔ آپ جنتہ الاسلام مولانا محمد قاسم نانو توی کے پڑپوتے تھے، حکیم الاسلام حضرت مولانا قاری محمد طیب صاحب کے دوسرے فرزند تھے۔

آپ نے پوری زندگی درس و تدریس، قرآن و سنت کی تعلیم و تشریح میں گزاری اور تقریر و خطابت کے ذریعہ دنیا بھر میں دین کی ترجیمانی میں بس رکی۔ مختلف خوبیوں اور خصوصیتوں سے پروردگار عالم نے نواز اتحا۔ اس موقع پر آپ کی بہت سی خوبیوں کا تذکرہ کیے بغیر صرف دو خوبیوں: سیرت نگاری

تو خود کو نصیحت کر اور کسی دوست کے سمجھانے کا انتظار نہ کر۔ (حضرت ربانیؒ)

اور خطابت پر مختصر روشنی ڈالتے ہیں، اس سے قبل آپ کا مختصر تعارفی خاکہ ملاحظہ فرمائیں: آپ کی ولادت ۳ جون ۱۹۳۸ء میں ہوئی۔ ازاول تا آخر دارالعلوم دیوبند میں تعلیم و تربیت حاصل کی، ناظرہ قرآن مجید قاری محمد کامل صاحبؒ کے یہاں مکمل کیا، فارسی کا چار سالہ نصاب مولانا بشیر صاحب دیوبندیؒ، مولانا مشفع صاحب دیوبندیؒ، مولانا ظہیر صاحب دیوبندیؒ کے پاس۔ عربی درجات کے اساتذہ میں حضرت مولانا سید حسین احمد مدفنی صاحبؒ، حضرت مولانا سید فخر الدین صاحب مراد آبادیؒ، حضرت مولانا محمد سالم صاحب قاسمی مظلہ، حضرت مولانا نعیم صاحب دیوبندیؒ، حضرت مولانا نصیر احمد خان صاحبؒ، حضرت مولانا عبدالاحد صاحب دیوبندیؒ قابل ذکر ہیں۔ ۱۹۵۹ء میں دارالعلوم سے فراغت حاصل کی اور ۱۹۶۹ء میں دارالعلوم دیوبند میں تقرر ہوا اور مختلف انتظامی شعبوں سے وابستہ رہے۔ آپ بے مثال خطیب، انفرادی شان کے مدرس، بلند پایہ مصنف، سحر طراز صاحب قلم و ادیب، بلند فکر شاعر، کثیر المطالع قدیم و جدید کے پچھتے عالم، گونا گون صلاحیتوں کے حامل، خاموش طبیعت، متین، پُر وقار اور بردبار، یورپی ممالک میں حکیم الاسلامؒ کے رفیق سفر اور حکیمانہ خطاب کے ترجمان، اجلسِ صدم سالہ کے ناظم دروح رواں، دارالعلوم وقف دیوبند کے محدث، صدر المدرسین اور ناظم مجلس تعلیمی۔

حضرت مولانا محمد اسلم قاسمی علیہ السلام کا شمار ممتاز سیرت نگاروں میں ہوتا تھا، سیرت رسول پاک علیہ السلام آپ کا خاص موضوع اور محبوب مشغله تھا، سیرت پاک لکھنے اور بولنے میں بلاشبہ آپ یگانہ روزگار تھے۔ سیرت رسول علیہ السلام پر آپ کی گراں قدر خدمات اور زندہ و تابندہ مختین موجود ہیں۔ آپ نے ”مجموعہ سیرت پاک“ کے عنوان سے حکیم کتاب تیار کی، اسی طرح ”سیرت پاک“ کے عنوان سے بھی ایک قیمتی کتاب تالیف فرمائی، اور سیرت رسول پر نہایت مشہور کتاب ”سیرت حلیہ“ کو آپ ہی نے شستہ اور سلییں اردو میں منتقل کیا۔ آپ کے سیرت النبیؐ سے ذوق و شوق کو بیان کرتے ہوئے حکیم الاسلام حضرت مولانا قاری محمد طیب صاحب علیہ السلام ”سیرت حلیہ“ کے مقدمہ میں تحریر فرماتے ہیں:

”حق تعالیٰ جزاً عطا فرماۓ عزیز برخور دار سعادت آثار مولوی محمد اسلم سلمہ، قاسی فاضل دیوبند و ناظم شعبہ نشر و اشاعت و امور عالمہ دارالعلوم دیوبند کو جنہوں نے ”سیرت حلیہ“ کے با محاورہ اور سلییں ترجمہ کا پیڑا اٹھایا اور عملی طور پر شروع کر کے اس کی ایک قطع بھی تیار کر لی۔ عزیز موصوف کو سیرت رسول سے چوں کہ پہلے ہی سے خاص لگاؤ اور طبعی مناسبت ہے، چنان چہ وہ اس سے پہلے ”مجموعہ سیرت رسول“ کے نام سے اپنی ایک بلیغ اور بلند پایہ تالیف شائع کر چکے ہیں جو مقبول عام ہوئی اور بعض بعض تعلیم گاہوں کے نصاب میں بھی قبول کر لی گئی، اس لیے وہی حق تھے کہ ”سیرت حلیہ“ جیسی منتدا اور مأخذ کتب ذخیرہ

سیرت سے ہندوستان کو روشناس کرائیں، انہوں نے اپنے خداداد ملکہ سیرت نگاری سے اس اہم سیرت کو اس خوبی سے اردو کا جامہ پہنا نا شروع کیا ہے کہ وہ اس کے بدن پر چست اور فٹ نظر آتا ہے، جس میں کہیں جھوٹ نظر نہیں آتا۔” (سیرت حلیہ، ج: ۱، ص: ۲۰)

تقریباً چھ تھیم جلدوں میں ”سیرت حلیہ“، آپ کے ترجمہ کے ساتھ شائع ہوئی اور مقبول بھی۔ حضرت مولانا اسلم صاحب^ح خود اپنی ایک مقبول زمانہ کتاب ”سیرت پاک“ کے ابتدائیہ میں تحریر فرماتے ہیں:

”یہ تصور ہی مجھ جیسے بے ما یہ انسان کے لیے بڑا صبر آزماتھا کہ سرور عالم ﷺ کی حیات مقدسہ پر کچھ لکھنے کا ارادہ کروں، لیکن ایک تو اپنے بزرگوں کی حوصلہ افراط موجوڈگی کے بھروسہ پر اور دوسرے صرف اس آس پر کہ جس مقدس و معظم ذات ﷺ کی طرف میری یہ محنت منسوب ہے، اسی ذات اقدس کے طفیل شاید میرے گناہوں کا کفارہ ہو جائے، بنام خدا میں نے ایک نجع سلسے کی ترتیب کا آغاز کر دیا۔ آج میرے لیے زبردست مقام مسروت ہے کہ اپنی حسب استطاعت ایک طویل مخت و جانشانی کے بعد یہ سلسہ مکمل ہو کر کتابت و طباعت کے مراحل سے گزر رہا ہے جو بچوں کے علاوہ کم تعلیم والے لوگوں کے لیے بھی ان شاء اللہ! اسی قد رمفید نبات ہو گا۔“ (سیرت پاک: ۸)

ان دو اقتباسات سے آپ اندازہ لگا سکتے ہیں سیرت رسول سے انہیں کس درجے شغف تھا اور وہ اس کو سہل اسلوب اور آسان انداز میں عام کرنے اور ہر طبقے کے مزان و نفیات کے لحاظ سے پیش کرنے کے لیے فکرمندو کوشش رہے۔ سیرت رسول پر جہاں لکھنے میں انہیں غیر معمولی ملکہ حاصل تھا، ویس سیرت رسول پر بولنے میں کمال درجہ قدرت اور خصوصی امتیاز حاصل تھا۔ راقم الحروف جس وقت دارالعلوم حیدر آباد میں ابتدائی درجات میں زیر تعلیم تھا، غالباً ۲۰۰۲ء دارالعلوم حیدر آباد ہی کی جانب سے شہر حیدر آباد کے مشہور آٹیوریم میں ”خطبات سیرت“ کے عنوان سے سلسہ وار خطابات کا اہتمام کیا گیا تھا، جس کے لیے دو شخصیتیں بطور مقرر مدعو تھیں، جن میں ایک حضرت مولانا خلیل الرحمن سجاد نعمانی صاحب مدظلہ اور دوسری شخصیت حضرت مولانا محمد اسلام صاحب قاسمی کی تھی، وہیں سے آپ کی پروقار شخصیت سے پہلا تعارف ہوا تھا اور آپ کے انداز بیان نے حلقہ ارادت مندوں میں شامل کیا۔ دوسری خوبی کا ذکر اگرچہ ضمن آیا ہی گیا کہ خطابت اور تقریر میں بھی اللہ تعالیٰ نے غیر معمولی کمال اور ملکہ عطا کیا تھا۔ آپ کے والد بزرگوار حکیم الاسلام خطابت میں منفردشان کے ماں لک تھے اور شہرہ آفاق بھی، اللہ تعالیٰ نے خطابت کی وراثت آپ کے باکمال فرزندوں میں بھی منتقل فرمائی، جہاں خطیب الاسلام حضرت مولانا محمد سالم صاحب قاسمی مدظلہ نے امتیاز حاصل کیا، وہیں متكلّم اسلام حضرت مولانا

ہمیں لوگوں سے بھائی کی امید نہیں ہے، بل اتنا کافی ہے کہ وہ ہمارے ساتھ برائی نہ کریں۔ (شیخ سعدی رحمۃ اللہ علیہ)
محمد اسلام صاحبؒ نے بھی اپنی انفرادیت اور عظمت کا لوہا منوایا۔ حضرت مولانا محمد نور عالم خلیل امین صاحب مدظلہ لکھتے ہیں:

”وہ اس وقت ہندوستان کے منتخب واعظین اور خطباء میں شمار کیے جاتے ہیں۔ انہیں عربی، فارسی اور اردو کے ساتھ انگریزی سے بھی واقفیت ہے۔“ (پس منگ زندہ: ۲۷، در تذکرہ حکیم الاسلام)

بار عرب شخصیت کے ساتھ آواز میں دبدہ اور کشش بھی تھی۔ سلاست اور روانی، تحقیق اور شگفتہ بیانی ہر کسی کو آپ کا گروہ دید بنا دیتی تھی۔ قدیم علوم میں کامل مہارت کے ساتھ جدید فنون سے بھی آپ باخبر تھے، حالات اور تقاضوں کا ادراک کرنے اور بروقت مناسب و مفید اظہار خیال میں منفرد تھے۔ نئے دور کے چیلنج کا مقابلہ کرنے، اور فتاویٰ زمانہ کے ساتھ دعوت دین کے مشن کو آگے بڑھانے کی ترغیب دینے اور طالبان علومِ نبوت کو اپنے بلند مقام و منصب سے آگاہ کرنے میں آپ کی انوکھی شان تھی۔

حضرت مولانا کی علاالت اور پیاری کی خبر یہ وقت فتاوی سننے اور پڑھنے کو ملتی تھیں اور حسب توفیق دعائے صحت کا اہتمام بھی کیا جاتا رہا، لیکن انتقال پر ملال کی خبر صاعقه اثر نے ایک عظیم شخصیت سے محرومی کے احساس سے مغموم کر دیا ہے، بلکہ علم سے رشتہ رکھنے والا ہر انسان اس عظیم المرتبت شخصیت کے ساتھ ارتھاں سے رنجیدہ ہے، متوں بعد ایسے لوگ پیدا ہوتے ہیں اور یادگار نقش صفحہ ہستی پر ثبت کر جاتے ہیں۔

اس میں کوئی شک نہیں ہر انسان حیاتِ مستعار کی مدت پوری کر کے ایک نہ ایک دن ضرور رختِ سفر باندھ کر حیاتِ جاوداں کی طرف کوچ کر جائے گا، لیکن کچھ لوگ ایسے ہوتے ہیں کہ جن کا وجود بھی بہت اور حوصلہ اور تقویت و برکت کا باعث ہوتا تھا، چنانچہ حضرت مولانا محمد اسلام صاحبؒ بھی ان ہی چند شخصیات میں سے تھے، جن کی موجودگی کے احساس سے ہی دل و جان کو اطمینان نصیب ہوتا تھا۔ آج جب کہ حضرت مولانا ہمارے درمیان نہیں رہے، لیکن آپ کی فکریں اور مختتوں کا پورا نقش موجود ہے، جس کو فراموش کیے بغیر کام کرتے رہنا ہی کامیابی کی کلید ہے۔ اللہ تعالیٰ حضرت مولانا کو غریبِ رحمت فرمائے، آپ کی خدماتِ جلیلہ کو قبول فرمائے، ان کو صدقہ جاریہ بنائے اور آپ کے فیض کو جاری و ساری رکھے۔ آمین

دریافت کی ہے میں نے وہ منزل کہ دوستو
ڈھونڈیں گے میرے بعد بہت کارروائی مجھے

